

DEĊIŻJONI TAL-KUMMISSJONI (UE) 2023/616

tas-17 ta' Marzu 2023

li temenda d-Deciżjoni 2005/37/KE fir-rigward tal-kompiti mwettqa miċ-Ċentru Tekniku u Xjentifiku Ewropew (ETSC)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Deciżjoni tal-Kunsill 2003/861/KE tat-8 ta' Diċembru 2003 li tikkoncerna l-analiżi u l-kooperazzjoni fir-rigward ta' muniti foloz tal-euro ⁽¹⁾, u b'mod partikolari l-Artikolu 1 tagħha,Wara li kkunsidrat id-Deciżjoni tal-Kunsill 2003/862/KE tat-8 ta' Diċembru 2003 li testendi l-effetti tad-Deciżjoni 2003/861/KE dwar l-analiżi u l-koperazzjoni fir-rigward ta' muniti foloz tal-ewro f'dawk l-Istati Membri li ma adottawx l-euro bhala l-munita unika tagħhom ⁽²⁾, b'mod partikolari l-Artikolu 1 tiegħu,

Billi:

- (1) Iċ-Ċentru Tekniku u Xjentifiku Ewropew ("l-ETSC") huwa stabbilit fi hdan id-Direttorat Ġenerali għall-Affarijiet Ekonomiċi u Finanzjarji tal-Kummissjoni (DG ECFIN), skont l-Artikolu 1 tad-Deciżjoni tal-Kummissjoni 2005/37/KE ⁽³⁾.
- (2) Skont l-Artikolu 7(2) tar-Regolament tal-Kunsill (KE) Nru 1338/2001 ⁽⁴⁾, l-awtoritajiet nazzjonali kompetenti, il-Kummissjoni u l-Bank Ċentrali Ewropew għandhom jikkooperaw biex jiproteġu l-euro kontra l-iffalsifikar, permezz tal-iskambju ta' informazzjoni u l-iżgurar ta' assistenza reċiproka.
- (3) L-ETSC iwettaq il-kompiti tiegħu fi Brussell. Xi wħud mill-kompiti tiegħu jitwettqu fiċ-Ċentru Nazzjonali ta' Analiżi tal-Muniti Franciż, stabbilit fiz-Zekka Franciża f'Pessac.
- (4) Skont l-Artikolu 2 tad-Deciżjoni 2005/37/KE, l-ETSC għandu jikkoordina l-implimentazzjoni tal-proċeduri ta' awtentikazzjoni kif meħtieġ mir-Regolament (UE) Nru 1210/2010 tal-Parlament Ewropew u tal-Kunsill ⁽⁵⁾.
- (5) L-ETSC juza t-tagħmir tekniku disponibbli sabiex iwettaq analiżi preliminari u mhux distruttiva ta' muniti tal-euro foloz. Dan jinkludi *inter alia* analiżi mikroskopika, viżwali u teknika ta' muniti tal-euro foloz sekwestrati mill-Istati Membri, thejjija tad-dokumenti tekniċi rilevanti u riċerka bl-użu ta' bażijiet tad-data tal-IT iddedikati biex jiġu identifikati karatteristiċi komuni ma' kategoriji diġà eżistenti u kklassifikati ta' muniti tal-euro foloz.
- (6) Huwa meħtieġ li l-ETSC iwettaq ukoll analiżi avvanzata u mhux distruttiva bil-hsieb li jidentifika fil-hin muniti foloz tal-euro ta' kwalità għolja, jiddefinixxi l-karatteristiċi tekniċi tagħhom u jivvaluta fil-pront il-livell ta' theddid li jipprezentaw. Dik it-tip ta' analiżi mhux distruttiva avvanzata tippermetti lill-ETSC jieħu d-deċiżjonijiet ta' politika xierqa, f'waqthom u effettivi biex jindirizza t-theddid emergenti u jinforma lill-awtoritajiet tal-infurzar tal-liġi dwar theddid emergenti bhala parti mill-istrateġija kontra l-iffalsifikar. Għal dak l-għan, l-ETSC għandu jkun jista' jakkwista t-tagħmir tekniku xieraq għat-tweqqif ta' tali analiżi avvanzata mhux distruttiva. Skont ir-regolamenti finanzjarji applikabbli, l-ispejjeż relatati mat-tagħmir tekniku disponibbli u mal-persunal tal-ETSC għandhom jithallsu mill-baġit ġenerali tal-Unjoni Ewropea.

⁽¹⁾ ĠU L 325, 12.12.2003, p. 44.

⁽²⁾ ĠU L 325, 12.12.2003, p. 45.

⁽³⁾ Id-Deciżjoni tal-Kummissjoni 2005/37/KE tad-29 ta' Ottubru 2004 li tistabbilixxi ċ-Ċentru Tekniku u Xjentifiku Ewropew (ETSC) u tistipula l-koordinazzjoni tal-azzjonijiet tekniċi bil-għan li thares il-muniti tal-euro mill-iffalsifikar (ĠU L 19, 21.1.2005, p. 73).

⁽⁴⁾ Ir-Regolament tal-Kunsill (KE) Nru 1338/2001 tat-28 ta' Ġunju 2001 li jistabbilixxi miżuri neċessarji għall-protezzjoni mill-iffalsifikar tal-euro (ĠU L 181, 4.7.2001, p. 6).

⁽⁵⁾ Ir-Regolament (UE) Nru 1210/2010 tal-Parlament Ewropew u tal-Kunsill tal-15 ta' Diċembru 2010 li jikkoncerna l-awtentikazzjoni tal-muniti tal-euro u t-trattament ta' muniti tal-euro li mhumiex tajba għaċ-ċirkolazzjoni (ĠU L 339, 22.12.2010, p. 1).

- (7) L-ETSC iwettaq analiżi komplementari u mhux distruttiva fiz-Zekka Franciża għall-finalizzazzjoni tal-klassifikazzjoni ta' tipi ġodda ta' muniti tal-euro foloz. Fuq bażi *ad hoc*, l-ETSC iwettaq ukoll analiżi distruttiva komplementari bl-użu tat-tagħmir tekniku speċjalizzat fiz-Zekka Franciża.
- (8) Għalhekk, id-Deciżjoni 2005/37/KE għandha tiġi emendata kif jixraq,

ADOTTAT DIN ID-DECIŻJONI:

Artikolu 1

Emendi

Id-Deciżjoni 2005/37/KE hija emendata kif ġej:

- (1) fl-Artikolu 2, jiżdied il-punt e) li ġej:

“(e) twestaq analiżi avvanzata u mhux distruttiva ta' muniti tal-euro foloz ta' kwalità għolja biex tinforma lill-Europol u lill-awtoritajiet tal-infurzar tal-liġi dwar theddid emergenti.”;

- (2) L-Artikolu 3 jinbidel b'dan li ġej:

“Artikolu 3

1. Fit-tweqqif tal-funzjonijiet tiegħu, l-ETSC għandu jwettaq analiżi teknika preliminari fi Brussell, u analiżi komplementari tista' titwettaq fiċ-Ċentru Nazzjonali tal-Analiżi tal-Muniti Franciżi stabbilit fiz-Zekka Franciża.

2. Id-DĠ ECFIN għandu jagħmel disponibbli għall-ETSC it-tagħmir tekniku xieraq sabiex iwettaq analiżi mhux distruttiva fi Brussell bil-ħsieb li jidentifika u jirrispondi fil-ħin għat-theddid li ġej relatat ma' muniti foloz tal-euro ta' kwalità għolja.

3. L-ETSC għandu juża l-persunal u t-tagħmir taz-Zekka Franciża għall-analiżi komplementari meħtieġa mwettqa fil-bini tiegħu. L-awtoritajiet Franciżi għandhom jagħmlu disponibbli għall-ETSC b'mod ta' priorità, il-persunal u l-materjal xieraq. L-awtoritajiet Franciżi għandhom ikunu responsabbli għall-manutenzjoni tat-tagħmir tekniku fiz-Zekka Franciża.

4. L-ispejjeż għall-persunal tal-ETSC u t-tagħmir tekniku meħtieġ biex iwettaq il-kompiti tiegħu fi Brussell għandhom jithallsu mill-baġit tal-Unjoni. L-ispejjeż relatati mal-kostijiet tal-missjonijiet tal-persunal tal-ETSC f'Pessac u spejjeż minuri ġustifikati li jistgħu jseħħu waqt l-użu tat-tagħmir tekniku fil-laboratorju taz-Zekka Franciża għandhom ikunu koperti mill-baġit tal-Unjoni.

5. DĠ ECFIN jista' jiddefinixxi, f'kooperazzjoni maz-Zekka Franciża, il-modalitajiet amministrattivi applikabbli għall-ETSC, meta jintuża t-tagħmir tekniku taz-Zekka Franciża.”;

- (3) Fl-Artikolu 4, l-ewwel paragrafu huwa sostitwit b'dan li ġej:

“Il-Kummissjoni għandha tikkordina l-azzjonijiet meħtieġa biex tippoteġi l-muniti tal-euro kontra l-iffalsifikar u tiżgura implimentazzjoni effettiva u uniformi tal-proċeduri ta' awtentikazzjoni fiz-zona tal-euro inter alia permezz ta' laqgħat perjodiċi mal-Europol u esperti tal-muniti foloz.”.

Artikolu 2

Id-dhul fis-seħh

Din id-Deciżjoni għandha tidhol fis-seħh fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, is-17 ta' Marzu 2023.

Għall-Kummissjoni
Il-President
Ursula VON DER LEYEN
